



‘राहुल की मुख्य समस्या है वे “हैंड्स ऑन” लीडर नहीं हैं’

और ना ही उनके पास ऐसे नेता हैं, जो भाजपा नेताओं जैसा माइक्रो मैनेजमेंट कर सकें और रणनीति बना सकें

-रेणु मिश्रल-
-राष्ट्रदूत दिल्ली ब्यूरो-
नई दिल्ली, 18 नवम्बर। बिहार में मिली हार से ध्यान हटाने और यह दिखाने के लिए कि कांग्रेस नेतृत्व आने वाले साल में विभिन्न राज्यों में होने वाले चुनावों और उनसे जुड़े मुद्दों पर सक्रिय है, कांग्रेस ने आज एसआईआर पर एक बैठक की। इसमें उन 12 राज्यों के वरिष्ठ नेताओं और पदाधिकारियों को बुलाया गया, जहाँ चुनाव आयोग ने एसआईआर लागू किया है।

बिहार में क्या गलत हुआ, किसकी जिम्मेदारी थी, किसकी जवाबदेही तय होनी चाहिए-इन सवालों पर न तो कोई विश्लेषण हुआ, न आत्ममंथन, न तथ्य-जांच, न चिंतन-मनना ऐसा लग रहा है, मानो रात गई, बात गई वाला रवैया अपना लिया गया है।

बिहार के नेताओं को दिल्ली बुलाकर यह पूछने की भी जरूरत नहीं समझी गई कि वहाँ ऐसी स्थिति क्यों बनी और पार्टी 61 में से सिर्फ 6 सीटें ही क्यों जीत पाई। पीसीसी अध्यक्ष और

■ कांग्रेस के एक वरिष्ठ नेता ने तो यहाँ तक कहा कि कांग्रेस नेताओं में एसआईआर से निपटने के प्रति ना तो गंभीरता है ना ही इच्छा शक्ति। वे ध्यान भटकाने के लिए सिर्फ दिखावा करते हैं।

■ उक्त नेता ने कहा, ऐसे नेताओं की वजह से जिला स्तर पर सशक्त अध्यक्ष नियुक्त करने का राहुल का सपना भी बदहाल है। क्योंकि ये नेता खुद मैदान छोड़ना नहीं चाहते और ना ही नए लोगों को आगे आने देना चाहते हैं, वे सिर्फ अपने वफादारों को ही नियुक्त करवाना चाहते हैं, ताकि नियंत्रण उनके हाथों में रहे।

■ एसआईआर के मसले पर बुलाई गई 12 राज्यों के पार्टी पदाधिकारियों की बैठक से ऐसा लगता है कि कांग्रेस के लिए बिहार की हार “रात गई बात गई” की तरह है। बिहार की हार पर चिंतन मनन तो दूर बिहार के नेताओं को बुलाकर कारण तक नहीं पूछे गए।

सीएलपी अध्यक्ष दोनों चुनाव हार गए, जहाँ पूर्व पीसीसी अध्यक्ष, जिन्हें राहुल गांधी और उनकी टीम ने तेजस्वी यादव और आरजेडी के क़रीब होने के कारण

निशाना बनाया था, अब कांग्रेस नेतृत्व के खिलाफ बोल रहे हैं। पार्टी ने तय किया है कि दिसंबर की शुरुआत में रामलीला मैदान में

एसआईआर मुद्दे पर एक बड़ी रैली की जाएगी।

जब मुकुल वासनिक ने निचले स्तर प्रभारी तक सभी स्तरों पर जवाबदेही तय करने की बात उठाई, तो कहा गया कि हाँ, यह किया जाना चाहिए।

ब्लॉक स्तर पर संगठन पूरी तरह बिखरा हुआ है, और संगठन को दुरुस्त करने की कोई कोशिश नहीं हुई है। राहुल गांधी का सपना था कि ज़िले के अध्यक्ष पूरी ताकत और अधिकार के साथ नियुक्त हों, लेकिन यह सपना भी बदहाल अवस्था में है। राज्य के वरिष्ठ नेता मैदान छोड़ना नहीं चाहते और वे नए लोगों को आगे आने नहीं दे रहे। सभी ने मिलकर यही सुनिश्चित किया है कि उनके ही वफादारों को गप मिले, ताकि नियंत्रण उन्हीं के पास रहे।

एक वरिष्ठ नेता के मुताबिक, कांग्रेस नेताओं में एसआईआर के मसलों से निपटने का न तो विवेक है न ही गंभीरता और न ही इच्छा शक्ति, वे (शेष अंतिम पृष्ठ पर)

चिली की पूर्व राष्ट्रपति को इंदिरा गांधी शांति पुरस्कार

नयी दिल्ली, 18 नवंबर। चिली की पूर्व राष्ट्रपति एवं प्रमुख मानवाधिकार कार्यकर्ता मिचैल बाचले को शांति, निरस्त्रीकरण और विकास के लिए 2024 का इंदिरा गांधी पुरस्कार प्रदान किया जाएगा। पुरस्कार समारोह बुधवार को यहाँ जवाहर भवन राजेन्द्र प्रसाद रोड में आयोजित किया जाएगा। पुरस्कार के तहत 25 लाख रुपए की राशि और प्रशस्ति पत्र दिया जाता है। पूर्व राष्ट्रीय सुरक्षा सलाहकार शिवशंकर मेनन की अध्यक्षता वाले

■ दिल्ली के जवाहर भवन में सोमवार को पुरस्कार प्रदान किया जायेगा।

अंतरराष्ट्रीय निर्णायक मंडल ने प्रमुख मानवाधिकार कार्यकर्ता तथा चिली की पूर्व राष्ट्रपति मिचैल बाचले को 2024 के इस पुरस्कार के लिये चुना था। उन्हें कल यहाँ आयोजित समारोह में यह पुरस्कार प्रदान किया जाएगा। समारोह में कांग्रेस संसदीय दल की नेता सोनिया गांधी, पार्टी अध्यक्ष मल्लिकार्जुन खरगे, पूर्व अध्यक्ष राहुल गांधी सहित, कई प्रमुख नेताओं के मौजूद रहने की संभावना है।

बिहार में भाजपा विधायक दल के नेता का चुनाव आज

नयी दिल्ली, 18 नवंबर। भारतीय जनता पार्टी (भाजपा) के संसदीय बोर्ड ने मंगलवार को बिहार में पार्टी विधायक दल का नेता चुनने के लिये वरिष्ठ पार्टी नेता और उत्तर प्रदेश सरकार में कैबिनेट मंत्री केशव प्रसाद मौर्य को पर्यवेक्षक, केन्द्रीय मंत्री अर्जुन मेघवाल और पूर्व केन्द्रीय मंत्री साध्वी निरंजना ज्योति को

■ भाजपा संसदीय बोर्ड ने केशव प्रसाद मौर्य को पर्यवेक्षक नियुक्त किया।

सह पर्यवेक्षक नियुक्त किया गया है। इन तीनों नेताओं की मौजूदगी में बुधवार को पटना में भाजपा दल का नेता चुना जाएगा। ज्ञात रहे कि बिहार विधानसभा चुनाव में भाजपा ने 89 सीटें जीती है।

सूत्रों के अनुसार, भाजपा के विधायक दल की बैठक बुधवार को होगी। इसके बाद केन्द्रीय पर्यवेक्षक केशव प्रसाद मौर्य और सह पर्यवेक्षक अर्जुन मेघवाल और ज्योति निरंजना की मौजूदगी में विधायक दल का नेता चुना जाएगा। इन नेताओं को बिहार भाजपा (शेष अंतिम पृष्ठ पर)

‘अमेरिका के साथ ट्रेड एग्रीमेंट में जल्दी ही “गुड न्यूज़” मिल सकती है’

वाणिज्य एवं उद्योग मंत्री पीयूष गोयल ने इण्डो यूएस इकोनॉमिक समिट को संबोधित करते हुए दावा किया

-डॉ. सतीश मिश्रा-
-राष्ट्रदूत दिल्ली ब्यूरो-
नई दिल्ली, 18 नवंबर। अमेरिका से लंबे समय तक एलपीजी खरीदने पर सहमति बनने के बाद, वाणिज्य और उद्योग मंत्री पीयूष गोयल ने आज उम्मीद जताई कि भारत जल्द ही संयुक्त राज्य अमेरिका के साथ प्रस्तावित व्यापार समझौते को लेकर अच्छी खबर सुना सकता है। उन्होंने सावधानी बरतते हुए कहा कि यह तभी होगा, जब यह समझौता न्यायसंगत, उचित और संतुलित होगा।

सूत्रों ने बताया कि अमेरिकी बाजार से एलपीजी खरीदने की भारत की सहमति के बाद शीघ्र ही व्यापार समझौते की संभावना बढ़ गई है, लेकिन अभी भी कई अड़चनें बनी हुई हैं, क्योंकि मोदी सरकार पर अमेरिका के कृषि और डेयरी उत्पादों के लिए घरेलू बाजार खोलने का भारी दबाव है। गोयल ने जोर देकर कहा कि इस समझौते में किसानों और मछुआरों के

■ इंडो अमेरिकन चैम्बर ऑफ कॉमर्स द्वारा आयोजित इस सम्मेलन में उन्होंने यह भी कहा कि एक राष्ट्र के रूप में भारत को अपने किसानों, मछुआरों के हितों की सुरक्षा करनी होगी, जैसे ही कोई संतुलित व निष्पक्ष समझौता होगा, उसे फाइनल कर दिया जाएगा।

■ सूत्रों ने कहा कि अमेरिका से एलपीजी खरीदने की डील होने के बाद ट्रेड डील की संभावना बढ़ गई है। पर, अब भी इसमें कई किंतु-परन्तु हैं, क्योंकि मोदी सरकार पर अमेरिका का भारी दबाव है, कृषि व डेयरी सेंक्टर खोलने के लिए।

■ भारत-अमेरिका द्विपक्षीय संबंधों पर भी गोयल ने कहा कि परिवार में कभी-कभी थोड़ी बहुत नोक-झोंक होती रहती है।

हित सुरक्षित रखे जाएंगे। उन्होंने कहा, “व्यापार समझौते के लिए बातचीत एक प्रक्रिया है और भारत को, एक राष्ट्र के रूप में, किसानों, मछुआरों और छोटे उद्योगों के हितों की रक्षा करनी ही होगी।”

इंडो-अमेरिकन चैंबर ऑफ कॉमर्स द्वारा आयोजित इंडो-यूएस आर्थिक सम्मेलन को संबोधित करते हुए मंत्री ने विस्तार से बताया कि “भारत को एक राष्ट्र के रूप में, अपने हितों की रक्षा करनी ही है, अपने सभी हितधारकों

और कारोबारों के हितों की सुरक्षा करनी है और इसे किसानों, मछुआरों और छोटे उद्योगों के प्रति संवेदनशीलता के साथ संतुलित रखना है।”

उन्होंने कहा कि “जब हमें सही संतुलन मिल जाएगा, तब निश्चित रूप से अच्छे नतीजे मिलेंगे। जब यह समझौता न्यायसंगत, उचित और संतुलित हो जाएगा, तब आपको अच्छी खबर सुनने को मिलेगी।” भारत और अमेरिका मार्च से इस प्रस्तावित द्विपक्षीय व्यापार समझौते पर बातचीत कर रहे हैं और अब तक छह दौर की चर्चा पूरी हो चुकी है।

गोयल ने भरोसा दिलाया कि भारत-अमेरिका संबंधों को लेकर चिंता की कोई वजह नहीं है। गोयल ने अमेरिकी राष्ट्रपति डॉनल्ड ट्रंप के भारत के प्रति दबाव बनाने वाले तथा अपमानजनक रवैये को हल्का करने की कोशिश करते हुए कहा, “परिवार में कभी-कभी थोड़ी बहुत नोक-झोंक हो (शेष अंतिम पृष्ठ पर)

प्र.मंत्री मोदी से मिले पुतिन के सहायक

नयी दिल्ली, 18 नवंबर। रूस के राष्ट्रपति व्लादिमीर पुतिन के अगले महीने भारत यात्रा पर आने से पहले, उनके सहायक और रूसी समुद्री बोर्ड के अध्यक्ष निकोलाई पाव्लोव ने मंगलवार को यहां प्रधानमंत्री नरेन्द्र

■ प्रधानमंत्री मोदी ने सोशल मीडिया पर मुलाकात का जिक्र किया और कहा कि वे पुतिन से मिलने को उत्सुक हैं जो अगले माह भारत आ रहे हैं।

मोदी से मुलाकात की। इस भेंट के बाद प्रधानमंत्री मोदी ने सोशल मीडिया पोस्ट में कहा, “राष्ट्रपति के सहयोगी और रूस के समुद्री बोर्ड के अध्यक्ष निकोलाई पाव्लोव का स्वागत करते हुए मुझे प्रसन्नता हुई। हमने समुद्री क्षेत्र में सहयोग पर उपयोगी चर्चा की, जिसमें संपर्क, कौशल विकास, जहाज निर्माण और नौती अर्थव्यवस्था में सहयोग के नए अवसर शामिल थे।”

अल फलाह ग्रुप का मालिक गिरफ्तार

नई दिल्ली, 18 नवम्बर। ईडी ने मंगलावर को अल फलाह ग्रुप के चेयरमैन जावेद अहमद सिद्दीकी को प्रिवेंशन ऑफ मनी लॉन्ड्रिंग एक्ट (पीएएमएल), 2002 की धारा 19 के तहत गिरफ्तार कर लिया। यह कार्रवाई अल फलाह से जुड़े परिसरों पर हाल ही में हुई सर्च कार्रवाई के दौरान मिले

■ ईडी ने अल फलाह ग्रुप के मालिक जावेद सिद्दीकी को प्रिवेंशन ऑफ मनी लॉन्ड्रिंग एक्ट के तहत गिरफ्तार किया।

सबूतों और विस्तृत जांच के आधार पर की गई है। यह मामला ईडी द्वारा दर्ज ईसीआईआर से जुड़ा है, जिसकी जांच इन दिनों जारी है।

ईडी ने अल फलाह ग्रुप के खिलाफ कार्रवाई को एफआईआर के आधार पर शुरू की थी, जो दिल्ली पुलिस की क्राइम ब्रांच ने दर्ज की थी। इन एफआईआर में आरोप है कि फरीदाबाद (शेष अंतिम पृष्ठ पर)

हत्या के मामले में एक ही परिवार के सात लोगों को आजीवन कारावास

11 साल पहले युवक की पीट-पीटकर हत्या की थी, दोषियों में पति-पत्नी और बेटी भी थी

बीकानेर, (निर्स)। जिला कोर्ट ने हत्या के मामले में एक ही परिवार के सात लोगों को आजीवन कारावास की सजा सुनाई है। साथ ही 20-20 हजार रुपए जुर्माना लगाया। दोषियों में पति-पत्नी और बेटी भी शामिल हैं। 11 साल पहले युवक की पीट-पीटकर हत्या करने के मामले में कोर्ट ने फैसला सुनाया है।

पुलिस ने चालान में एक आरोपी को दोषी बताया था, लेकिन सुनवाई के बाद जिला कोर्ट ने सात आरोपियों को दोषी पाया। कोर्ट ने माना कि हत्या सामूहिक रूप से की गई, इसलिए सातों अभियुक्त दोषी हैं। घटना बीकानेर के बम्बलू गांव में 27 मई 2014 को हुई थी।

पुलिस ने चालान में एक आरोपी को दोषी बताया था, लेकिन सुनवाई के बाद जिला कोर्ट ने सात आरोपियों को दोषी पाया। कोर्ट ने माना कि हत्या सामूहिक रूप से की गई, इसलिए सातों अभियुक्त दोषी हैं। घटना बीकानेर के बम्बलू गांव में 27 मई 2014 को हुई थी।

पुलिस ने चालान में एक आरोपी को दोषी बताया था, लेकिन सुनवाई के बाद जिला कोर्ट ने सात आरोपियों को दोषी पाया। कोर्ट ने माना कि हत्या सामूहिक रूप से की गई, इसलिए सातों अभियुक्त दोषी हैं। घटना बीकानेर के बम्बलू गांव में 27 मई 2014 को हुई थी।

नौ साल के भतीजे की हत्या करने वाले ताऊ को उम्रकैद की सजा सुनाई

बीकानेर, (निर्स)। जिले के श्रीदुर्गापुराद में नौ साल के भतीजे की गोली मारकर हत्या करने वाले ताऊ को एडीजे कोर्ट ने उम्रकैद की सजा सुनाई है। जज सरिता नौशाद ने वर्ष 2018 में हुए इस मामले का फैसला सुनाते हुए आरोपी पवन पुत्र मोहनराम को दोषी करार दिया।

अपर लोक अभियोजक सोहननाथ सिद्ध ने बताया कि दातारामगढ़ निवासी और घटना के समय कालेरा रोही में रहने वाली

गोली मारकर हत्या करने के बाद सबूत छुपाने के लिए शव को खेत में दफना दिया था

आरोपी के कोई संतान नहीं थी, इस कारण वह भतीजे को अपने पास ले गया था

केसरदेवी पत्नी सुरेश ने 28 जनवरी 2018 को अपने जेट पवन के खिलाफ रिपोर्ट दर्ज करवाई थी। आरोप लगाया था कि पवन ने उसके नौ साल के बेटे मुकेश की गोली

मारकर हत्या कर दी। सबूत छुपाने के लिए शव को खेत में दफना दिया गया। रिपोर्ट पर पुलिस ने 30 जनवरी 2018 को आरोपी को गिरफ्तार कर

सूने मकान के ताले तोड़कर लाखों की चोरी

श्रीगंगानगर, (निर्स)। सूने मकान के ताले तोड़कर लाखों रुपए के सोने-चांदी के जेवर और नगदी चोरी करने का मामला सामने आया है। मकान मालिक अपने परिवार के साथ अपनी बीमारी का इलाज करवाने के लिए हरियाणा गया हुआ था। इस दौरान पीछे से सूने मकान में चोरों ने धावा बोल दिया और चोरी कर भाग गए। घटना श्रीगंगानगर के जवाहर नगर थाना क्षेत्र की है।

पुलिस को दी रिपोर्ट में गोपालराम (66) निवासी गली नंबर-1, एसएसबी रोड (चक 3 ई छोटी) श्रीगंगानगर ने बताया कि वह अपनी बीमारी का इलाज करवाने के लिए परिवार के साथ रोहतक (हरियाणा) गए हुए थे। मकान पिछले 12 दिन से बंद था। इस दौरान पीछे से मकान में चोर घुस गए। चोर कमरे के अंदर रखी अलमारी के ताले तोड़कर बेटी मंजू का

बुजुर्ग का इलाज करवाने हरियाणा गया था परिवार, वापस लौटे तो ताले टूटे मिले

2.50 तोला सोना, पत्नी की सोने की बाली और 20 हजार रुपए कैश चोरी कर भाग गए। मकान मालिक जब वापस अपने घर पहुंचा तो मकान के टूटे हुए ताले लटक रहे थे और अंदर सामान बिखरा हुआ था। मकान में चोरी हो चुकी थी। जिसके बाद मकान मालिक ने पुलिस को रिपोर्ट देकर मामला दर्ज कराया। फिलहाल पुलिस ने मामला दर्ज कर जांच शुरू कर दी है। मामले की जांच सब इंस्पेक्टर गुरदीप सिंह कर रहे हैं। पुलिस मकान के आस-पास लगे सीसीटीवी फुटेज खंगाल रही है।

मंदिर में चोरी के मामले में तीन आरोपी गिरफ्तार

कालू, (निर्स)। यहां कालका माता मंदिर में 17 अक्टूबर को हुई चोरी के मामले में पुलिस ने तीन आरोपियों को गिरफ्तार किया है। पुलिस ने इस बारदात का खुलासा करते हुए चांदी के छत्र और मुकुट चुराने वाले गिरोह के सदस्यों को पकड़ा है।

चोरों ने मंदिर के पीछे से घुसकर गर्भ गृह का ताला तोड़ा था और अंदर प्रवेश कर चोरी को अंजाम दिया था। इस घटना के बाद ग्रामीणों में भारी रोष

था और वे लगातार पुलिस प्रशासन से चोरों की गिरफ्तारी की मांग कर रहे थे। प्रकरण की गंभीरता और लोक भावनाओं को देखते हुए पुलिस ने सुपरविजन में अलग-अलग टीमें गठित की। इन टीमों ने सीसीटीवी फुटेज और सूचनाओं के आधार पर आरोपियों की पहचान की। गिरफ्तार आरोपियों की पहचान जगतसिंह उर्फ दीपक, पुजा उर्फ पुजी, और सबीता पत्नी जगतसिंह है।

भरतपुर की सुजान गंगा नगर में ऑक्सीजन की कमी से मछलियों की मौत यह पहली बार नहीं है, बल्कि प्रतिवर्ष ऐसा ही मामला सामने आता है

भरतपुर, (निर्स)। भरतपुर शहर की जीवनदायिनी कहे जाने वाली सुजान गंगा नगर में ऑक्सीजन की कमी के चलते मछलियों की मौत हो रही है, जिससे निकालने का काम किया जा रहा है। यह पहली बार नहीं है, बल्कि प्रतिवर्ष ऐसा ही मामला सामने आता है। सुजान गंगा नहर में मछलियों की मौत का मुख्य कारण दूषित पानी है, जिससे पानी में घुली हुई ऑक्सीजन की कमी हो जाती है, जो मछलियों के लिए जानलेवा है। सर्दियों में पानी की ऊपरी परत जमने से भी ऑक्सीजन अंदर नहीं जा पाती। इसके अलावा, नहर में जमी गंदगी भी मुख्य वजह है।

नगर निगम आयुक्त श्रवण कुमार विश्‍नोई ने कहा कि मछलियों के मृत होनी कि जानकारी मिली थी। मृत मछलियों को बाहर निकालने का ठेका दे रखा है। मछलियों के मरने का कारण ऑक्सीजन की कमी है। आगे मछलियां नहीं मरे इसके लिए ऑक्सीजन के साधन लगाए जायेंगे। फव्वारे भी नहीं

भरतपुर शहर की सुजान गंगा नगर में ऑक्सीजन की कमी के चलते मछलियों की मौत हो रही है।

चल पा रहे बीडीए से बात कर 8 से 10 घंटे चलवाएंगे। जिससे मछलियों को ऑक्सीजन मिल सके।

साबिर खान ने बताया कि मृत मछलियों का निकालने का ठेका भतीजे सोनू कुरैशी के नाम से है। इन्होंने बताया कि सुजान गंगा नहर में कचरा जमा है। जिससे पानी दूषित होने से मछलियों को ऑक्सीजन नहीं मिल पा रही है, जिससे



घायलों को अस्पताल में भर्ती करवाया।

- युवक झगड़े का वीडियो बना रहा था, दोनों पक्षों में लाठी-डंडे, फरसी और गोलियां चली, करीब दो घंटे तक झगड़ा चलता रहा
- झगड़े में तीन महिलाओं सहित छह लोग घायल, पांच घायलों का अस्पताल में इलाज जारी
- पीड़ित के परिवार का आरोप है कि सुबह 9 से 11 बजे तक कंट्रोल रूम और थाने में कई बार फोन किया, लेकिन पुलिस मौके पर नहीं पहुंची
- पीड़ित पक्ष की 8 बीघा जमीन में से आरोपियों की करीब दो बिस्वा जमीन को लेकर विवाद चल रहा था

इससे हमारी पूरी जमीन का नक्शा आरोपी पक्ष 50-60 लोगों के साथ पहुंचा और हथियारों से हमला कर दिगा। परिजनों का दावा है कि झगड़ा

रिश्वत लेते गिरफ्तार कार्मिक की सेवाएं समाप्त की

झुंझुनू, (निर्स)। गत 10 नवंबर को रिश्वत लेते गिरफ्तार राजीविका की चिड़ावा बीपीएम रेणुका तथा सुलताना कलस्टर के एलआरपी धर्मेन्द्र को गिरफ्तार किया था। इस मामले में अब राजीविका ने बड़ा एक्शन लिया है। जिला परियोजना प्रबंधक विप्लव

- एलआरपी धर्मेन्द्र की सेवाएं समाप्त, बीपीएम रेणुका की सेवा समाप्त करने की अभिशंशा राज्य मिशन निदेशक को भिजवाई

न्यौला की अभिशंशा पर एलआरपी धर्मेन्द्र की सेवाएं समाप्त कर दी गई हैं, जबकि बीपीएम रेणुका की सेवा समाप्त करने की अभिशंशा भी राज्य मिशन निदेशक को भिजवा दी गई है।

इस मामले में जिला परियोजना प्रबंधक विप्लव न्यौला ने एसबी की कार्रवाई के बाद ही एसबी से इस मामले में रिपोर्ट मांगी थी। इसी आधार पर उन्होंने प्रेरणा राजीविका महिला सर्वांगीण विकास सहकारी समिति लिमिटेड सुलताना के प्रबंध मंडल को कलस्टर लेवल पर कार्यरत पशुधन

मुख्य सूची जारी

अजमेर, (कांस)। आरपीएससी द्वारा सीनियर साईंटिफिक ऑफिसर (गृह-ग्रुप 1 विभाग) प्रतियोगी परीक्षा-2024 अंतर्गत पात्रता जांच के बाद फ़िजिक्स डिवीजन के पद के लिए मुख्य सूची जारी कर दी है। आयोग सचिव ने बताया कि सूची में पात्रता जांच एवं दस्तावेज सत्यापन का कार्य संबंधित विभाग द्वारा किया गया। पात्रता जांच उपरांत विज्ञापित पद के विरुद्ध एक अभ्यर्थी को मुख्य सूची में सफल घोषित किया है।



रिश्वत लेने के मामले में गिरफ्तार आरोपी।

संदर्भ व्यक्ति एलआरपी धर्मेन्द्र कुमार की सेवाएं समाप्त करने की अनुशंशा की थी। जिस पर संबंधित सहकारी समिति ने धर्मेन्द्र कुमार की सेवाएं समाप्त कर दी है। वहीं ऐसी ही एक अनुशंशा राज्य मिशन निदेशक को बीपीएम रेणुका की सेवा समाप्त को लेकर की गई है। राज्य मिशन निदेशक को भेजी गई अनुशंशा में बीपीएम रेणुका द्वारा पिछले करीब एक साल से कार्य के प्रति बरती जा रही लापरवाही और रेणुका को दिए गए करीब आधा दर्जन नोटिसों का भी हवाला दिया गया है। माना जा रहा है कि जल्द ही रेणुका की सेवा समाप्ति के आदेश राज्य मिशन निदेशक को ओर से जारी होंगे।

आरएएस भर्ती-2024 के साक्षात्कार एक दिसंबर से

अजमेर, (कांस)। राजस्थान लोक सेवा आयोग ने राजस्थान राज्य एवं अधीनस्थ सेवाएं भर्ती-2024 के प्रथम चरण की साक्षात्कार तिथियां घोषित कर दी हैं। इस भर्ती के पदों के लिए प्रथम चरण के साक्षात्कार 1 से 12 दिसंबर 2025 तक आयोजित किए जाएंगे। साक्षात्कार में शामिल होने वाले अभ्यर्थियों को ऑनलाइन भरे गए विस्तृत आवेदन पत्र की दो प्रतियां मय सभी मूल दस्तावेजों व उनकी फोटो कॉपी के साथ उपस्थित होना अनिवार्य है।

अभ्यर्थियों को अपने साथ एक नवीनतम पासपोर्ट आकार का रंगीन फोटो और एक मूल फोटो पहचान पत्र भी लाना होगा। इन दस्तावेजों के बिना किसी भी अभ्यर्थी को साक्षात्कार में शामिल होने की अनुमति नहीं दी जाएगी। साक्षात्कार पत्र आयोग की वेबसाइट पर यथासमय अपलोड कर दिए जाएंगे।

तीन भर्तियों का साक्षात्कार कार्यक्रम भी जारी : राजस्थान लोक सेवा आयोग द्वारा तीन अन्य भर्तियों हेतु

OFFICE OF MUNICIPAL BOARD NAWA CITY (DIDWANA-KUCHAMAN)
SR.NO. :MBN/DEV/2025-26/1662
DATE : 13.11.2025
NOTICE INVITING BID
03 Bids for Cleaning work and CC Road at FSTP (cost 25.08 lacs) are invited from interested bidders up-to 12.00 PM (time) 24.11.2025 (date). Other particulars of the bid may be visited on the procurement portal (<http://eproc.rajjasthan.gov.in>, <http://sppp.raj.nic.in>) of the state.
NIB NO. DLB2526A8017 UBN NO. DLB2526WSOB24079, 24080, 24082
EPROC TENDERID : 2025_DLB_513033_1,2,3
Raj.Samwad/C/25/14056
Executive Officer

Rajasthan Financial Services Delivery Limited
3rd Floor, B-Block, Vista Bhawan, Janpath, Jaipur-302005 (Raj.)
email id: rfsdl@rajasthan.gov.in
File No. :- F/1(21)/RFSDL/2025
Date :- 14/11/2025
NOTICE INVITING BIDS
(NIB-03/2025-26)
Bid for Empanelment for the Procurement of Consultancy Firms (Tier-I) by RFSDL is invited from interested bidders up to 05.00 PM on dated 04.12.2025. Other particulars of the bid may be visited on the procurement portal (<https://sppp.rajjasthan.gov.in> of the state and RFSDL website (<https://rfsdl.rajjasthan.gov.in>). The approximate value of the procurement is INR 25 Crores. UBN Number : FGT2526LOS000018
Raj.Samwad/C/25/14080
Executive Director (Adm.)

कार्यालय नगर परिषद, हिण्डीन सिटी, जिला करौली (राज.)
क्रमांक:-न.परि.सा./ 8179
दिनांक:-13.11.2025
--: ई-निविदा सूचना वर्ष 2025-26 :-:
नगर परिषद हिण्डीन सिटी की ओर से विकास/निर्माण/मरम्मत निर्माण कार्य हेतु उपयुक्त श्रेणी के नगर परिषद/नगर निगम/नगर विकास निकायों, जयपुर विकास प्राधिकरण, आवासन मण्डल व केन्द्र सरकार व राज्य सरकार के विभाग द्वारा मान्यता प्राप्त पंजीकृत संवेदकों एवं राज्य सरकार/ केन्द्र सरकार के अधिकृत संगठनों/केन्द्रीय लोक निर्माण विभाग/खाक एवं दूर संचार विभाग/रेल्वे इत्यादि में पंजीकृत संवेदकों, जो कि राजस्थान सरकार के एए. ए. बी. सी. श्रेणियों के संवेदकों/फर्मों के समकक्ष हों, से कार्यों हेतु ई-टेंडरिंग के माध्यम से निर्धारित प्रपत्र में ई-निविदा प्राप्त की जावेगी। ई-निविदा से संबंधित समस्त विवरण वेबसाईट <http://eproc.rajjasthan.gov.in/> www.sppp.raj.gov.in पर देखी जा सकती है। UBN NO. DLB2526WSOB24222
समापति आयुक्त
नगर परिषद हिण्डीन सिटी नगर परिषद हिण्डीन सिटी
राज.संवाद./सी/25/14061

कार्यालय नगरपरिषद झालावाड़ (राज0)
क्रमांक : न.परि.सा./safal/2025/4556
दिनांक: 14.11.2025
--: ई-निविदा :-
(Nit No. 07/2025-26)
UBN No :- DLB2526WSOB24122
NIB Code :- DLB2526A8025
नगरपरिषद झालावाड़ द्वारा विस्तृत वर्ष 2025-26 में कार्य विशेष का अनुभव रखने वाले पंजीकृत संवेदको से Operation and maintenance of modern toilet at bhawani park and modular pre-fabricated toilets (5Nos.) in various wards of municipal council Jhalawar for 2 years. हेतु निम्नानुसार निविदाये दिनांक 28.11.2025 को दोपहर 3.00 बजे तक आमंत्रित की जाती है। संवेदक द्वारा निविदा प्रपत्र एवं शर्तों का विवरण वेबसाईट www.sppp.rajjasthan.gov.in, www.eproc.rajjasthan.gov.in से प्राप्त किये जा सकेंगे।
आयुक्त नगरपरिषद झालावाड़
राज.संवाद./सी/25/14089

कार्यालय कृषि उपज मण्डी समिति 'द' श्रेणी कुम्हेर, जिला डीग (राज.)
क्रमांक :- राजकाज 18848724
दिनांक :- 14/11/2025
ई-बोली सूचना
कृषि उपज मण्डी समिति कुम्हेर में वर्ष 2025-26 के निम्न कार्यों हेतु रजिस्टर्ड फर्मों/संस्थाओं/कम्पनियों के निर्धारित प्रपत्र में ई-प्रोक्वोरमेंट के माध्यम से ऑनलाईन बोलीया आमंत्रित की जाती है।
NIB No.- DAM2526A0561, UBN: DAM2526GLOB00982
क्र.सं. कार्य का नाम अनु. लागत (लाखों में) बोली प्रपत्र शुल्क बोली प्रतिभुति वेबसाईट से बोली प्रपत्र डाउनलोड करने की तिथि बोली प्रपत्र ऑनलाइन खोलने की तिथि तकनीकी विड खोलने की तिथि
1 ऑयल टेंडरिंग मशीन की आपूर्ति (01 नग) 15.00 1000+18% GST=1180 30000/- 24.11.2025 24.11.2025 25.11.2025
बोली प्रपत्र वेबसाईट <http://www.eproc.rajjasthan.gov.in> एवं राज्य लोक उपायन पोर्टल <http://sppp.rajjasthan.gov.in> से निर्धारित दिनांक अवधि में डाउनलोड किये जा सकते हैं। बोली प्रपत्र शुल्क, बोली प्रतिभुति राशि एवं बोली प्रोसेसिंग फीस 500/- डी.डी./बैंकर्स चेक द्वारा भौतिक रूप से दिनांक 25.11.2025 को प्रातः 11:00 बजे तक कार्यालय कृषि उपज मण्डी समिति, कुम्हेर में जमा करानी होगी तथा इनकी स्कैन प्रति भी बोली प्रपत्र के साथ ऑनलाईन प्रस्तुत करनी होगी। बोली प्रपत्र ऑफलाईन स्वीकार नहीं किये जायेंगे।
राज.संवाद./सी/25/14099
प्रशासक सचिव

जयपुर स्थापना दिवस पर उपमुख्यमंत्री दिया कुमारी ने प्रतिभाओं को बढ़ाया हौसला

महाराजा सवाई जय सिंह द्वितीय जयंती सम्मान समारोह एवं जयपुर स्थापना दिवस के अवसर पर कार्यक्रम आयोजित

जयपुर। राजपूत सभा भवन में महाराजा सवाई जय सिंह द्वितीय जयंती सम्मान समारोह एवं जयपुर स्थापना दिवस के अवसर पर भव्य कार्यक्रम आयोजित किया गया।

■ उत्कृष्ट प्रदर्शन करने वाले राजपूत समाज के मेधावी छात्र-छात्राओं तथा समाज के उत्कर्ष कार्य करने वाले गणमान्य लोगों को सम्मानित किया



उपमुख्यमंत्री दिया कुमारी ने उत्कृष्ट प्रदर्शन करने वाले राजपूत समाज के मेधावी छात्र-छात्राओं तथा समाज के उत्कर्ष कार्य करने वाले लोगों को सम्मानित किया।

कार्यक्रम में रक्तदान शिविर भी आयोजित किया गया जिसमें बड़ी संख्या में लोगों ने बढ़-चढ़कर भाग लिया। महिलाओं और वरिष्ठ नागरिकों की सक्रिय भागीदारी इस आयोजन का मुख्य आकर्षण रही।अपने संबोधन में उपमुख्यमंत्री दिया कुमारी ने कहा कि समाज में प्रतिभाओं की कमी नहीं है और ऐसे सम्मान समारोह उन्हें आगे

बढ़ने का हौसला देते हैं। उन्होंने कहा कि बेटियां हर क्षेत्र में बेटों से कम नहीं हैं, इसलिए उन्हें भी समान अवसर और सम्मान मिलना चाहिए। उन्होंने सभी से विरासत को सुरक्षित रखने और 36 कौम को साथ लेकर आगे बढ़ने की अपील की। साथ ही जयपुर स्थापना दिवस पर शहर को साफ और सुरक्षित रखने की सामूहिक

जिम्मेदारी पर विशेष जोर दिया।

कार्यक्रम में राजपूत सभा अध्यक्ष रामसिंह चंदलाई, उपाध्यक्ष प्रताप सिंह राणावत, महामंत्री धीर सिंह शेखावत, संगठन मंत्री अजयपाल सिंह, सहमंत्री पृथ्वी सिंह कालीपहाड़ी, कोषाध्यक्ष प्रद्युम्न सिंह मुंडरू सहित अनेक गणमान्य लोग उपस्थित रहे।

एक बदमाश गिरफ्तार

जयपुर। जयपुर कमिश्नरेट की स्पेशल जिला स्पेशल टीम (सीएसटी) ने रामनगरिया थाना इलाके में ऑपरेशन एक्शन ऑग्रेस्ट गन (आग) के तहत कार्रवाई करते हुए एक बदमाश को गिरफ्तार किया है। साथ ही पुलिस ने आरोपित के पास से एक पिस्टल जब्त किए हैं। पुलिस फिलहाल गिरफ्तार आरोपित से पूछताछ कर रही है। पुलिस उपायुक्त जयपुर (अपराध) अभिजीत सिंह ने बताया कि सीएसटी ने पुलिस कमिश्नरेट की ओर से चलाए जा रहे ऑपरेशन के तहत रामनगरिया थाना इलाके में कार्रवाई करते हुए सूर्य प्रताप सिंह हाल जगतपुरा जयपुर को गिरफ्तार किया है।

मेडिकल कॉलेजों में विद्यार्थियों को उचित दरों पर मिलेगा पौष्टिक भोजन

जयपुर । मुख्यमंत्री भजनलाल शर्मा की पहल एवं चिकित्सा एवं स्वास्थ्य मंत्री गजेन्द्र सिंह खींवसर के निर्देशन में प्रदेश के मेडिकल कॉलेज एवं इनसे सम्बद्ध अस्पतालों में आधारभूत व्यवस्थाओं के साथ समग्र रूप से सुदृढ़ीकरण के लिए प्रभावी कदम उठाए जा रहे हैं। इसी कड़ी में चिकित्सा शिक्षा विभाग ने राज्य के सरकारी एवं संबद्ध चिकित्सा महाविद्यालयों में मेस एवं कैटीन सेवाओं से जुड़ी समस्याओं का समाधान करने हेतु 12-सूत्रीय दिशा-निर्देश निर्धारित किए हैं, जिनसे मेडिकल कॉलेज के हॉस्टल एवं संबद्ध अस्पतालों में स्वच्छ, किफायती, पौष्टिक एवं छात्र-केंद्रित भोजन व्यवस्था सुनिश्चित होगी।

चिकित्सा एवं स्वास्थ्य मंत्री ने बताया कि कैटीन संचालन हेतु 12-सूत्रीय दिशा-निर्देशों की यह पहल भोजन गुणवत्ता में सुधार, नियमित समय पर निर्माण, स्वच्छता, सही कीमतें एवं उचित प्रबंधन में कारगर

■ कैटीन सुविधाओं के लिए विस्तृत दिशा-निर्देश जारी

साबित होगी। उन्होंने बताया कि कैटीन से जुड़ी समस्याओं के समाधान से छात्रों का स्वास्थ्य अच्छा रहेगा। साथ ही, इससे इनके मनोबल एवं पढ़ाई पर भी सकारात्मक असर होगा। इससे राज्य के 20 हजार से अधिक चिकित्सा छात्रों के लिए स्वस्थ, तनावमुक्त वातावरण सुनिश्चित होगा।

शासन सचिव चिकित्सा शिक्षा अम्बरजी कुमार ने बताया कि कैटीन संचालन के संबंध में ये आदेश जयपुर, बीकानेर, जोधपुर, कोटा, उदयपुर, अजमेर सहित सभी जिलों के चिकित्सा महाविद्यालयों एवं विश्वविद्यालयों के प्राचार्यों एवं नियंत्रकों को जारी किए गए हैं। उन्होंने बताया कि इन निर्देशों के अनुसार सभी चिकित्सा महाविद्यालयों एवं छात्रावासों में

शहरी-ग्रामीण संदर्भ के अनुसार तत्काल मेस एवं कैटीन व्यवस्था स्थापित किया जाना अनिवार्य है। उन्होंने बताया कि यह व्यवस्था तत्काल लागू की जाएगी।

दिशा निर्देशों के अनुसार कैटीन में स्वच्छ रसोई, सुरक्षित पेयजल, अपशिष्ट प्रबंधन, बैठने की पर्याप्त जगह एवं बर्तन के साथ नियमित स्वच्छता ऑडिट अनिवार्य किया गया है। छात्र-शिक्षक-प्रशासन की संयुक्त समिति मेन्चू निर्धारण करेगी।निर्देशों के अनुसार संयुक्त समिति द्वारा खाद्य पदार्थों की उचित दरें अनुमोदित की जाएंगी। साथ ही किसी भी प्रकार की मनमानी वृद्धि नहीं की जा सकेगी। कैटीन में पारदर्शी शुल्क संग्रहण एवं लेखा-जोखा रखना अनिवार्य होगा। कैटीन हेतु पारदर्शी ई-टेंडर से चयन, वार्षिक नवीनीकरण, प्रदर्शन आधारित मूल्यांकन आदि किया जाएगा। साथ ही नियमों एवं गुणवत्ता में उल्लंघन करने पर दंड का प्रावधान होगा।

जल संचयन और जनभागीदारी में उत्कृष्ट प्रदर्शन के लिए राजस्थान को राष्ट्रपति ने किया सम्मानित

जयपुर।नई दिल्ली। राष्ट्रपति द्रोपदी मुर्मू ने मंगलवार को नई दिल्ली के विज्ञान भवन में आयोजित भव्य सम्मान समारोह में छठे राष्ट्रीय जल पुरस्कार और प्रथम जल संचय और जन भागीदारी पुरस्कार को प्रदान किया। पुरस्कार समारोह में जल संचयन और

■ पुरस्कार समारोह में जल संचयन और जन भागीदारी में उत्कृष्ट प्रदर्शन के लिए राष्ट्रपति ने राजस्थान को देश में तृतीय स्थान हासिल करने पर राष्ट्रीय पुरस्कार से सम्मानित किया



राजस्थान सरकार जल संसाधन विभाग के अतिरिक्त सचिव और मुख्य अभियंता भुवन भास्कर ने पुरस्कार ग्रहण किया।

सचिव और मुख्य अभियंता भुवन भास्कर ने ग्रहण किया।

राष्ट्रपति के हाथों राजस्थान को मिले इस पुरस्कार पर मुख्यमंत्री भजनलाल शर्मा ने बधाई देते हुए कहा कि यह राजस्थान के लिए गौरव का क्षण है। जल संसाधन मंत्री सुरेश रावत ने भी

गर्व व्यक्त करते हुए जल संसाधन विभाग, जिला प्रशासन तथा स्थानीय समुदाय की सक्रिय भागीदारी की सराहना की। पुरस्कार ग्रहण करने के बाद भुवन भास्कर ने कहा कि राजस्थान में जल संचय और संरक्षण के क्षेत्र में किए गए नवाचार, वर्षाजल संचयन

संरचनाएं, भू-जल पुनर्भरण प्रयास तथा जन सहयोग आधारित मॉडल की राष्ट्रीय स्तर पर विशेष प्रशंसा प्राप्त हुई।

उन्होंने कहा कि यह पुरस्कार राजस्थान की जनता और प्रशासन के मिल-जुलकर किए गए समर्पित प्रयासों का परिणाम है। उन्होंने बताया कि जल संचयन और जन भागीदारी अभियान के अंतर्गत छोटे-बड़े जल संरचना निर्माण, वर्षा जल संचयन और भूजल पुनर्भरण के लिए व्यापक कार्य किए गए हैं, जिनमें आम जनता की सक्रिय भागीदारी रही है।

कर्मभूमि से मातृभूमि जैसी अभिनव पहल के माध्यम से जहां राज्य के बाहर बसे प्रवासी व्यापारी वर्ग ने भी अपने मातृस्थान के जल संचयन के कार्यों में योगदान दिया, वहीं स्थानीय प्रशासन की निगरानी और निरंतर प्रयासों ने इस सफलता को संभव बनाया। उन्होंने कहा कि यह सम्मान राजस्थान के जल संरक्षण मॉडल को देश के सामने एक उत्कृष्ट उदाहरण के रूप में पेश करता है और आगे भी यह अभियान लगातार जारी रहेगा ताकि जल संकट से निपटने में प्रदेश और देश को सहायता मिल सके।

राज्य के भीलवाड़ा और बाड़मेर जिले सहित सात अन्य जिले पुरस्कृत

जयपुर। राष्ट्रपति द्रोपदी मुर्मू ने राजस्थान के भीलवाड़ा और बाड़मेर जिले को जल संचयन और जन भागीदारी में उत्कृष्ट प्रदर्शन के लिए नगद पुरस्कार और प्रशस्ति पत्र प्रदान किए। राष्ट्रपति ने कलेक्टर टीना डाबी और भीलवाड़ा के जिला कलेक्टर जसमीत सिंह संघु को पुरस्कार स्वरूप 2 करोड़ रुपये का पुरस्कार प्रदान किया।केंद्रीय जल शक्ति मंत्री सी.आर.पाटिल ने राज्य के अन्य सात जिलों जयपुर और उदयपुर को 1 करोड़ रुपये तथा अलवर, डूंगरपुर, बारां, चित्तौड़गढ़ और सीकर जिलों से आए प्रतिनिधियों को 25 लाख रुपये के पुरस्कार से सम्मानित किया।पाटिल ने उदयपुर जिला परिषद की सीईओ सुरिया डाबी को एक-एक करोड़ रुपये सीकर एसई वॉटरशेड रमेश मीना को 25 लाख रुपये के पुरस्कार प्रदान किया।

इंटरनेशन एयरपोर्ट पर सीआईएसएफ की मॉकड्रिल

जयपुर। जवाहर स्किल इलाके में स्थित इंटरनेशन एयरपोर्ट के टर्मिनल – 2 पर मंगलवार को केंद्रीय औद्योगिक सुरक्षा बल की ओर मॉकड्रिल की गई। जिसके बाद टर्मिनल – 2 पर हड़कंप का माहौल बन गया। लेकिन कुछ बाद ही मॉकड्रिल की जानकारी मिलने के बाद वहां मौजूद लोगों ने राहत की सांस ली। इस मॉकड्रिल में बम की धमकी से बचाव के लिए अभ्यास किया गया। ड्रिल एयरपोर्ट के परिसर में रियल टाइम में बम की धमकी में सर्व कर रिस्पांस टाइम नोट करने के लिए किया गया यह मॉकड्रिल केंद्रीय औद्योगिक सुरक्षा बल , एयरपोर्ट अफसर, एयरलाइन पार्टनर्स और अन्य हितधारकों की पूर्ण समन्वित भागीदारी में आयोजित की गई। टर्मिनल के अंदर डॉंग स्वाययड तैनात किया गया। जबकि संभावित मॉकड्रिल विस्फोटक के सुरक्षित संचालन में मदद के लिए टीसीवी (खतरा रोकथाम वाहन) तैनात किया गया था।इस अभ्यास का उद्देश्य हमारी निकासी प्रक्रियाओं की प्रभावशीलता का मूल्यांकन करना, वास्तविक समय में समन्वय का परीक्षण करना और सभी संबंधित टीमों में संकट-प्रतिक्रिया तंत्र को सुदृढ़ करना था।



मुख्यमंत्री भजनलाल शर्मा से मंगलवार को मुख्यमंत्री निवास पर नवनियुक्त मुख्य सचिव वी. श्रीनिवास ने शिष्टाचार भेंट थी।

यूनिटी मार्च भारत की एकता, अखंडता का प्रतीक : मदन राठौड़

■ 26 नवंबर को यमुना प्रवाह जयपुर से होगी रवाना, अजमेर, पाली, जोधपुर, सिराही होते हुए जाएगी गुजरात : जितेंद्र गोठवाल

भवानात्मक जुड़ाव का प्रतीक है। राजस्थान से निकलने वाली गंगा प्रवाह और यमुना प्रवाह का प्रदेशभर में भव्य स्वागत किया जाएगा और प्रतिभागियों को राजस्थान की संस्कृति, परंपरा और आतिथ्य की यादगार अनुभूति कराई जाएगी। कार्यक्रम के प्रदेश संयोजक जितेंद्र गोठवाल ने यूनिटी मार्च की प्रस्तावना प्रस्तुत करते हुए बताया कि गंगा प्रवाह 22 नवंबर को नई दिल्ली से रवाना होकर उसी दिन अलवर पहुंचेगी। अलवर से कोटा, उदयपुर

होते हुए यह गुजरात में प्रवेश करेगी। यहां अलवर में पौधारोपण, योग कार्यक्रम, कोटा में कोचिंग संस्थानों में संवाद, उदयपुर में योग, पौधारोपण एवं अन्य कार्यक्रम आयोजित किए जाएंगे।

गोठवाल ने बताया कि 26 नवंबर को जयपुर में यमुना प्रवाह को भाजपा प्रदेश अध्यक्ष मदन राठौड़, मुख्यमंत्री भजनलाल शर्मा और वरिष्ठ पदाधिकारियों द्वारा हरी झंडी दिखाकर रवाना किया जाएगा। कार्यक्रम के अनुसार 26 नवंबर को दिन में कॉलेज संपर्क अभियान, रात्रि में पुष्कर में सांस्कृतिक कार्यक्रम व सम्मान समारोह, 27 नवंबर को अजमेर में योग, छात्र परिसर संपर्क, पौधारोपण, रात्रि में जोधपुर में सांस्कृतिक कार्यक्रम, 28 नवंबर को जोधपुर में मेहरानगढ़ किला अवलोकन, पाली के लिए प्रस्थान, रात्रि में माउंट आबू में सांस्कृतिक कार्यक्रम व भ्रमण, 29 नवंबर को आबू से गुजरात के आणंद के लिए प्रस्थान किया जाएगा।

सार-समाचार

पदाधिकारियों ने मुख्य सचिव वी.श्रीनिवास से मुलाकात की



जयपुर। राज निजी सहायक संवर्ग महासंघ के पदाधिकारियों ने राजस्थान के मुख्य सचिव वी. श्रीनिवास से उनके कार्यालय में मुलाकात कर बधाई एवं शुभकामनाएं दीं। इस दौरान महासंघ के प्रदेश अध्यक्ष पुरीश जैन , प्रदेश महामंत्री पृथ्वी सिंह राठौड़, प्रदेश संगठन मंत्री मोतीलाल गुर्जर , निजी सहायक महेश शर्मा , विकल्प मिश्रा, दिनेश कुमार, अमित शर्मा उपस्थित रहे।

सेमिनार का आयोजन

जयपुर। युवा दृश्य कथाकारों को प्रेरित करने और उनके कौशल को निखारने के उद्देश्य से इमैजिन फोटो जर्नलिस्ट सोसाइटी ने राजस्थान इंटरनेशनल सेंटर में 11वें जयपुर फोटो जर्नलिज्म सेमिनार का आयोजन किया। एक दिवसीय इस आयोजन में फोटो जर्नलिज्म, मीडिया, सरकार, सिनेमा और सामाजिक नेतृत्व से जुड़े अनेक प्रतिष्ठित विशेषज्ञों ने शिरकत की। सेमिनार में जयपुर के विभिन्न संस्थानों से आए मीडिया विद्यार्थियों और फोटोग्राफी उस्तादियों ने बड़ी संख्या में भाग लिया। कार्यक्रम में वक्ताओं के रूप में शामिल थे-गुरिंदर ओसान, फोटो एडिटर, पीटीआई; पुरुषोत्तम दिवाकर, अंतरराष्ट्रीय फोटो जर्नलिस्ट एवं डॉक्यूमेंट्री फोटोग्राफर; ऋतु शुक्ला, अतिरिक्त महानिदेशक, पीआईबी एवं सीबीसी, जयपुर; अंशुमान शास्त्री, निदेशक, सेंटर फॉर आर्टिफिशियल इंटेलिजेंस, बनस्थली विद्यापीठ; शेखर घोष ,फ़िल्ममेकर, फोटो एडिटर एवं विज्ञअल स्टोरीटेलिंग कंसल्टेंट; नीरू यादव, सरपंच, लम्बी आहिर्; रवि यादव, अभिनेता, लेखक एवं निर्माता; और हेमजीत मलू, निदेशक, वीणा म्यूजिक।

बिजली चोरी के 10 मामले पकड़े

जयपुर। जयपुर डिस्कॉम की सतर्कता शाखा ने मंगलवार को चौमू तथा सांगानेर ग्रामीण क्षेत्र में गहन सतर्कता जांच कार्यवाही की। अतिरिक्त पुलिस अधीक्षक (सतर्कता) महेंद्र कुमार शर्मा एवं अधीक्षण अभियंता (सतर्कता) बी.एल.शर्मा के निर्देशन में सहायक अभियंता (सतर्कता) चौमू महिपाल धायल ने कालाडेर, घोनेई, रैनवाल व गोविन्दगढ़ में 25 परिसरों की सतर्कता जांच की। इसमें से 2 दुकानों व 5 घरेलू परिसरों में विद्युत चोरी की जा रही थी। जिस पर 7 बीसीआर भरी गई और करीब 7 लाख का जुर्माना लगाया गया है। अधिशाषी अभियंता (सतर्कता-नोडल ऑफिसर) के.सी.गुप्ता द्वारा सांगानेर के सिरोली क्षेत्र में सतर्कता जांच के दौरान 3 घरेलू परिसरों में एल.टी. लाईन पर अवैध आंकड़े डालकर की जा रही विद्युत चोरी को पकड़ा गया, जिस पर 3 बीसीआर भर कर करीब 3 लाख का जुर्माना लगाया गया है। सभी प्रकरणों में उपचीवताओं को जुर्माना राशि जमा करवाने के लिए नोटिस जारी कर दिये गये हैं। तय समय में जुर्माना राशि जमा नहीं करवाने पर विद्युत चोरी निरोधक पुलिस थाने में मुकदमा दर्ज करवाया जावेगा।

सड़को पर पटाखों की आवाज निकालने वाले साइलेंसर्स को किया नष्ट

जयपुर। मानसरोवर थाना पुलिस ने बाइकों में पटाखों की तेज आवाज निकालने वालों मनचलों के खिलाफ कार्रवाई करते हुए बाइक जब्त उसने साइलेंसर खुलवाए और बुलडोजर की मदद से उन्हें नष्ट कर दिया। पुलिस के इस विशेष अभियान को स्थानीय लोगों ने काफी सराहना की। पुलिस उपायुक्त जयपुर दक्षिण राजराज ने बताया कि पुलिस ने विशेष अभियान के तहत बुलेट बाइकों में तेज आवाज के साइलेंसर लगाकर सड़कों पर हड़दंग मचाने वालों के खिलाफ विशेष अभियान चलाया । मंगलवार को पुलिस ने तेज आवाज में हॉर्नर बजाने व पटाखों की आवाज निकालने वाले दुपहिया वाहनों को जब्त किया।

कनकपुरा स्टेशन पर मालगाड़ी की कपलिंग टूटी

जयपुर। झोटवाड़ा इलाके में स्थित कनकपुरा रेलवे स्टेशन के पास मंगलवार शाम को चलती मालगाड़ी की अचानक से कपलिंग टूट गई। जिसके चलते मालगाड़ी ट्रेक पर काफी देर खड़ी रही। गनीमत रही की पीछे वाली ट्रेन ऑटोमैटिक सिग्नल सिस्टम के कारण अपने आप रुक गई। जिससे बड़ा हादसा होने से टल गया। मालगाड़ी की कपलिंग टूटने से पांच – छह ट्रेनें प्रभावित हुईं। घटना की जानकारी मिलते ही रेलवे के वरिष्ठ अधिकारियों के साथ आरपीएफ कनकपुरा के चौकी प्रभारी हरी सिंह गुर्जर स्ट्राफ के साथ सुरक्षा व्यवस्था के साथ मौके पर पहुंचे और ट्रेक को सुचारु करने का काम शुरू किया। रैफ़िक कंट्रोल टीम ने तुरंत दूसरी लाइन से ट्रेनों को निकालने की व्यवस्था की, ताकि रूट पूरी तरह ब्लॉक न हो। ट्रेनों को सिंगल लाइन के जरिए पास किया गया। तुरंत प्रभाव से कपलिंग को जोड़कर मालगाड़ी को रवाना किया गया। बातका ज़ा रहा है कि इस रूट पर ऑटोमैटिक सिग्नल सिस्टम है, इसलिए लाइन पर खड़ी मालगाड़ी को देखते ही पीछे से आने वाली दूसरी ट्रेनें खुद रुक गईं। साथ ही उनका सिग्नल ब्लॉक हो गया।

‘विरासत को संभालकर ही भविष्य मजबूत होगा’

जयपुर । गुलाबी नगर की 298वीं वर्षगांठ पर मंगलवार को नगरीय विकास और स्वायत्त शासन मंत्री झाबर सिंह खर्रा ने जयपुरवासियों के नाम एक विशेष संदेश जारी किया। उन्होंने कहा कि जयपुर सिर्फ इमारतों, चौक-चौराहों और बाजारों का शहर नहीं, बल्कि राजस्थान की पहचान, संस्कृति और गौरव का जीवंत स्वरूप है। इसलिए इसे स्वच्छ, सुंदर और सुरक्षित बनाए रखना हर नागरिक की सामूहिक जिम्मेदारी है।

खर्रा ने कहा कि जिस शहर की नींव महाराजा सवाई जयसिंह द्वितीय ने अपनी दूरदर्शिता से रखी थी, उसकी जिम्मेदारी आज हमारे हाथ में है। हवामहल, आमेर किला और जंतर-मंतर जैसी विश्वविख्यात धरोहरें सिर्फ स्मारक नहीं, बल्कि राजस्थान के स्वाभिमान की पहचान हैं। इन्हें संभालना और आने वाली पीढ़ियों तक सुरक्षित पहुँचाना हमारी प्राथमिकता होनी चाहिए।

खर्रा ने अपील की कि शहर को सफाई को सिर्फ सरकारी काम न समझा जाए।

उन्होंने कहा, जब जयपुर का हर कोना साफ रहेगा तो दुनिया को दिखेगा

■ स्वायत्त शासन मंत्री झाबर सिंह खर्रा ने खर्रा ने अपील की कि शहर की सफाई को सिर्फ सरकारी काम न समझा जाए

कि हम अपनी विरासत से कितना प्रेम करते हैं। उन्होंने कचरे के उचित निपटान, पानी की बचत और पर्यावरण संरक्षण को शहर का भविष्य सुरक्षित करने वाला कदम बताया। खर्रा ने जयपुर के विकास, हरियाली और सौंदर्यीकरण में आम नागरिकों की सक्रिय भागीदारी का आ आन करते हुए कहा कि स्थापना दिवस पर हर जयपुरवासी को यह संकल्प लेना चाहिए कि वह शहर को देश के सबसे स्वच्छ और आकर्षक शहरों में शामिल करने के लिए अपना योगदान देगा।

अंत में खर्रा ने जयपुरवासियों को स्थापना दिवस की शुभकामनाएं देते हुए उम्मीद जताई कि सामूहिक प्रयासों से गुलाबी नगर आने वाले वर्षों में प्रगति और सौंदर्य का एक नया मानक स्थापित करेगा।

